



سوال

(79) کیا فرماتے ہیں علمائے دین و مقتیان شرع متین ان مسائل میں

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتیان شرع متین ان مسائل میں :

(اول) یا شیخ عبدالقادر جیلانی شینا اللہ کا حاضر ناظر جان کر ورد کرنا جائز ہے یا نہ اور اس ورد کا پڑھنے والا کیسا ہے؟

(دوم) بغداد کی طرف منہ کر کے اور بعض گلی میں کپڑا بھی ڈال کر دست بستہ ہو کر گیارہ قدم چلتے ہیں، اور پیر پرستی استناد و استغانت کرتے ہیں، یہ لوگ کیسے ہیں؟

(سوم) گیارہویں واسطے از دیاد مال اور استغانت اور استغاثہ کے مصائب میں کرتے ہیں جائز ہے یا نہ، اور اگر یہ اعتقاد محض ایصال ثواب کے لیے کیا جائے تو تعیین یوم کیسا ہے؟

(چارم) جو شخص ان افعال مذکورہ کا مجوز مفتی اور مروج اور مثبت اور مصر ہو وہ کیسا ہے اس کے پیچھے نماز پڑھنی درست ہے یا نہ، اور اہل سنت و الجماعت اور مذاہب اربعہ سے کسی مذہب میں داخل ہے یا نہ؟

(پنجم) جو لوگ افعال مذکورہ کے مرتکب اور مقنن ہوں، ان کے ساتھ مخالفت اور جانست اور مواکلت اور مشارکت اور مناکحت درست ہے یا نہ، ان کے ساتھ السلام علیکم کرنا جائز ہے یا نہ؟

(ششم) جو شخص ان افعال مذکورہ سے مانع ہو، اس پر فتویٰ تکفیر اور اتہام و بائیت و انکار ولایت اولیاء اللہ کا لگانا کیسا ہے، اور اس مانع کے پیچھے نماز پڑھنی درست ہے یا نہ؟ ((ینوا بالایات القرآنیۃ والاحادیث النبویۃ والروایات الفقهیۃ توجروا))

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

این النحیم اللہ قید و سوالات سائل سے صاف ظاہر ہے کہ جس کا یہ عقیدہ ہے، وہ مشرک ہے کیونکہ غیر اللہ کو حاضر ناظر جاننا اور اس کے نام کا مثل اسماء الہی درود و طیفہ کرنا اور اس سے حاجات طلب کرنا، اور گیارہ قدم بسولے بغداد بہ نیت جانب قبر غوث الاعظم مثل داب نماز و سنت بستہ ہو کر چلنا اور پھر رجعت قمری اس آداب سے کرنا کہ جس کو اصطلاح مشرکین بتدعین میں، نماز غوثیہ اور ضرب الاقدام، کہتے ہیں، اور استناد اور استغانت غیر اللہ سے کرنا، اور ایسے افعال شرکیہ بدعیہ کا مرتکب ہونا طریقہ مشرکین کا ہے کیونکہ عقیدہ ثبوت علم غیب کا سوائے ذات باری «عَزَّوَجَلَّ عَلَامُ الْغُیُوبِ» کے کسی نبی یا ولی یا غوث یا قطب یا پیر یا مرشد کے ساتھ رکھنا عین شرک ہے، بدلیل آیات ینات قرآن مجید

واحادیث رسول کریم علیہ الصلوٰۃ والسلام اور روایات فقیہہ کے۔ **اَنَا الْاَلِيْتُ**۔ (آیات قرآنیہ تو یہ ہیں)

قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ وَمَا يَشْفَعُونَ أَلِيَانُ يُبْعَثُونَ ٦٥ النمل

”آپ کہہ دیں کہ آسمان اور زمین میں کوئی بھی اللہ تعالیٰ کے سوا غیبت کی باتیں نہیں جانتا اور کسی کو بھی معلوم نہیں کہ وہ کب اٹھائے جائیں گے۔“

وَمَنْ أَضَلُّ عَمَّنْ يَدْعُو مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنِ دُعَائِهِمْ غَافِلُونَ ٥ الاحقاف

”اس آدمی سے زیادہ گمراہ کون شخص ہے، جو اللہ تعالیٰ کے سوا اوروں کو پکارے جو اس کی التجاؤں کو قیامت تک بھی قبول نہیں کر سکتے، بلکہ وہ تو ان کے پکارنے ہی سے بے خبر ہیں۔“

وَلَا تَدْرُجُ مِنْ دُونِ اللَّهِ نَالًا يَنْفُكُ وَلَا يَصْرُكُ فَإِنْ فَخَلَتْ فَأَيْمَكَ إِذَا مِنَ الظَّالِمِينَ ٦-١ يونس

”تو اللہ کے سوا ایسی چیزوں کو نہ پکارو جو نہ نفع دے سکیں اور نہ نقصان پہنچا سکیں، اگر تو نے ایسا کیا تو ظالموں میں سے ہو جائے گا۔“

((و اما الاحادیث۔ ففی حدیث الجادیات قالت احد لهن و فیما نبی یعلم ما فی غد فھذا دعی ہذہ وقولی الذی کنت تقولین۔ وَعَنْ عَائِشَةَ رَضِيَ اللَّهُ عَنْهَا قَالَتْ مَنْ أَخْبَرَكَ أَنَّ مُحَمَّدًا يُبْعَثُ يَعْلَمُ الْخَيْبَ النَّبِيُّ قَالَ اللَّهُ تَعَالَى إِنَّ اللَّهَ عِنْدَهُ عِلْمُ السَّاعَةِ الْآيَةُ۔ فَكُنَّا نَعْتَمِدُ الْغَرِيمَةَ رَوَاهُ مُسْلِمٌ۔ قَالَ النَّبِيُّ ﷺ وَاللَّهِ لَا أَدْرِي وَاللَّهِ لَا أَدْرِي وَأَنَا رَسُولُ اللَّهِ مَا يُفْضَلُ بِي وَلَا يَكْفُرُ رَوَاهُ الْبُخَارِيُّ كَذَا فِي الْمَشْكُوتِ))

”اب رہیں احادیث: تو لڑکیوں والی حدیث میں یہ بھی ہے کہ ایک لڑکی نے ان میں سے کہا، ہم میں ایسے نبی ہیں جو کل ہونے والی باتیں جانتے ہیں، تو آپ نے فرمایا، اس بات کو چھوڑ دے، اور جو پہلے کہتی تھی وہی کہتی جا، اور حضرت عائشہ سے روایت ہے۔ آپ فرماتی ہیں کہ جو آدمی تجھے یہ خبر دے کہ محمد ﷺ ان پانچ چیزوں کو جانتے تھے، جن کے متعلق اللہ تعالیٰ نے فرمایا، کہ اللہ ہی کے پاس ہے قیامت کا علم آیت۔ تو اس نے بہت بڑا جھوٹ بولا۔ اس کو مسلم نے روایت کیا۔ نبی ﷺ نے فرمایا: خدا کی قسم، میں نہیں جانتا، خدا کی قسم! میں نہیں جانتا۔ حالانکہ میں اللہ تعالیٰ کا رسول ہوں کہ میرے متعلق کیا کہا جائے گا اور تمہارے متعلق کیا فیصلہ ہوگا، اس کو بخاری نے روایت کیا، مشکوٰۃ میں بھی اسی طرح ہے۔“

اور بخاری و مسلم میں حدیث الافک مصرح ہے، کہ جب منافقین نے بہتان حضرت عائشہ رضی اللہ عنہا پر باندھا، ایک مدت تک رسول اللہ ﷺ کو کس قدر اہتمام تحقیق برات صدیقہ رضی اللہ عنہا میں رہا اور قلب مبارک سے شک و ذنب کا ان سے قبل اس نزول آیات برأت کے بارگاہ قدوس سے رفع نہ ہوا، جب آیات برأت نازل ہوئیں، تب یقین ہوا اگر علم غیب آپ کو ہوتا تو اس قدر رنج و غم اور اہتمام شان حادثہ کیوں ہوتا۔ قصہ حدیث کا اس بات کا واسطے نذیر عریان ہے، اور حدیثیں بھی بہت ہیں۔

((و اما الروایات الفقہیۃ۔ قال الملاء علی قاری فی شرح فہم الاکبر ثم علم ان الأنبیاء لا یعلمون المیقبات لمعارضۃ قولہ تعالیٰ قُلْ لَا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِلَّا اللَّهُ۔ وقال فی البرازیلہ وغیرھا من الکتب الفتاوی من قال رواج المشائخ حاضرہ تعلم یکفر وقال الشیخ فخر الدین بن سلیمان الحنفی فی رسالت ومن ظن ان المیت بتصرف فی الامور دون اللہ واعتقد بہ ذلک کفر کذا فی البحر الرائق فعلم ان علم اللہ سبحانہ وتعالیٰ ازنی وابدی ومحیط بماکان وما یحون من جمیع الاشیاء بقضیھا وقضیضھا وقلھا وجلھا ونقیہھا وقطیرھا وصغیرھا وکبیرھا ولا یخرج من علمہ وقد رتہ شی لان البہل بالبعض والعجز عن البعض نقص واقتضاء ہذہ النصوص القطعیۃ ناقضۃ العموم وشمول قدرتہ فھو بکل شیء علیم وھو علی کل شیء قذیر۔))

”اب رہیں، فقہی روایات تو ملا علی قاری نے، فہم اکبر کی شرح میں کہا ہے۔ ”پھر جان لینا چاہیے کہ انبیاء علیہم السلام غیب کی باتیں نہیں جانتے، کیونکہ یہ عقیدہ اللہ تعالیٰ کی اس آیت کریمہ کے خلاف ہے، کہ آپ کہہ دیں کہ کوئی بھی آسمان اور زمین میں اللہ تعالیٰ کے سوا غیب نہیں جانتا، اور برازیلہ وغیرہ کتاب فتاویٰ میں کہا ہے کہ جو آدمی یہ کہے کہ بزرگوں کی روحیں حاضر ہیں اور سب کچھ جانتی ہیں۔ اس پر کفر کا فتویٰ دیا جائے گا۔ اور شیخ فخر بن سلیمان حنفی نے اپنے رسالہ میں کہا ہے کہ جو آدمی یہ عقیدہ رکھے کہ مردہ اللہ تعالیٰ کے سوا لوگوں کے امور میں تصرف کر سکتا ہے تو وہ کافر ہو جائے گا۔ بحر الرائق میں بھی اسی طرح ہے، تو اب معلوم ہوا کہ اللہ سبحانہ کا علم ازلی ابدی ہے، اور ماکان وما یحون (جو ہونگا ہے اور جو ہوگا)



سب اشیاء کو محیط ہے، خواہ وہ چھوٹی ہوں یا بڑی، تھوڑی ہوں یا بہت اور اس کے علم اور قدرت سے کوئی چیز باہر نہیں ہے، کیونکہ بعض اشیاء سے بے خبری اور بعض اشیاء سے عاجز آجانا نقص ہے اور ان نصوص قطعیہ کا بولنا ہوا تقاضا ہے کہ اس کا علم عام ہے، اور اس کی قدرت ہر چیز کو شامل ہے اور وہ ہر چیز پر قادر ہے۔“

پس یہ علم اور قدرت خاصہ باری عالم الغیب قادر مطلق کا ہے اس میں شریک کرنا نبی کو یا ولی کو عین شرک ہے، اور جو امور غائبہ پر انبیاء علیہم السلام یا اولیائے کرام کو انکشاف ہوا ہے بسو محض یوحی و اعلام بالہام الہی ہوا۔

قَالَ اللَّهُ تَعَالَى وَلَا تُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ

”اللہ تعالیٰ نے فرمایا: اور وہ اس کے علم میں سے کوئی چیز بھی معلوم نہیں کر سکتے مگر جو وہ چاہے۔“

اور یہ علم جو علام حق سبحانہ و تعالیٰ مقربان خاص الخاص کو ہوتا ہے، ذات سید کائنات علیہ الصلوٰۃ کو بہ نسبت اور انبیاء عظام و اولیائے کرام کے اگرچہ بوجہ اکل ہے لیکن علم علام الغیوب سے مماثل نہیں۔

قَالَ اللَّهُ تَعَالَى قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبِ الْآيَةَ

”اللہ تعالیٰ نے فرمایا: آپ کہہ دیں کہ میں نہیں کہتا ہے کہ میرے پاس اللہ کے خزانے ہیں، اور نہ ہی میں غیب جانتا ہوں الْآيَةَ۔“

((وقال الامام فخر الدين الرازي رحمه الله عليه في تفسيره الكبير تحت آية قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ الْآيَةَ انه المختص بعلم الغيب والايه سلفت الاختصاصه تعالى بعلم الغيب وان العباد لا علم لهم بشئ منه وما قولہ وما يشعرون آياتہ يُنْعَمُونَ صفة لاهل السموات والارض نفی ان یحون لهم علم الغیب انتهى مختصراً))

”امام فخر الدین رازی رحمۃ اللہ علیہ نے اپنی تفسیر کبیر میں آیت قل لا یعلم من فی السموات والارض الغیب الا اللہ کے ماتحت فرمایا ہے، جب اللہ تعالیٰ نے یہ ظاہر کر دیا کہ وہی علم غیب کے ساتھ مختص ہے اور آیت اللہ تعالیٰ کے علم غیب کی خصوصیت کے متعلق پہلے گزر چکی ہے، اور بندوں کو اس کی اشیاء میں سے کسی چیز کا علم نہیں ہے، اور اللہ تعالیٰ کا یہ قول وما یشرعون ایان یشعرون، یہ تمام آسمان اور زمین والوں کی صفت ہے اور اس میں ان کے علم غیبیت کی نفی بیان کی گئی ہے۔ انتہی۔“

دوم: یہ گیارہ قدم چلنا اصطلاح اہل شرک و بدعت میں اس کا نام ”صلوٰۃ غوشیہ“ ہے اور ضرب الاقدام بھی کہتے ہیں، یہ بھی شرک ہے، کیونکہ نماز خاص عبادت معبود حقیقی کی ہے، وَحْدَهُ لَا شَرِیکَ لَهُ، غیر کی عبادت بدنی یا مالی، شرک ہے اور فاعل مشرک۔

سوم: گیارہویں جو معمولی بہ اور مستہم بالشان اہل بدعت کی بہ نیت نذر غیر اللہ اور تقرب غیر اللہ کے ہے، یہ بھی شرک ہے، کیونکہ عبادت مالی بھی غیر معبود برحق کے لیے حرام اور شرک ہے، اور اگر نیت ایصال ثواب ہو، تو خالصتاً لوجہ اللہ دے کر بے تعیین لہم ایصال میت کریں، اور نام گیارہویں کا زائل کر دینا واجب ہے، کیونکہ یہ نام رکھا ہوا، اہل شرک و بدعت کا ہے، اگر کوئی خالص نیت سے گیارہویں نام رکھ کر ایصال کرے، تو بھی اہل توحید و سنت کے نزدیک محل تہمت ہے، اور مروج تہمت سے، پچنا ارشاد رسول اللہ ﷺ ہے۔

چہارم: جو شخص مجوز اور مفتی اور مروج ان امور کا ہے، العیاذ باللہ منہ، وہ راس المشرکین ہے، یعنی پلپے تابعین مشرکین کا رئیس ہے، اس کے پیچھے نماز درست نہیں، اور جب کہ دائرہ توحید و سنت سے وہ خارج ہو، تو کسی مذہب میں مذہب اربعہ سے کب داخل رہا۔

پنجم: جن لوگوں کا یہ عقیدہ بد اور ایسے افعال شرکیہ بدعیہ ہوں، ان سے معاملہ ترک کرنا چاہیے۔ جب تک تائب نہ ہوں۔

((قد جاء في الحديث من احب الله والبغض الله واعطى الله ومنح الله فقد استكمل الايمان))



”حدیث میں آیا ہے، جو شخص اللہ کے لیے محبت رکھے اور اللہ کے لیے دتمنی رکھے اور اللہ کے لیے بخل کرے تو اس نے اپنا ایمان مکمل کر لیا۔“

شہیم: جو شخص ان افعال شنیعہ سے مانع ہو، وہ موحد سنی محب اولیاء ہے۔ قابل امامت ہے، اور اس کی امامت اولی اور انسب ہے، اور اس کی تکفیر خود کفر کی تکفیر ہے۔ واللہ تعالیٰ اعلم وعلہ اتم۔ حررہ الفقیر محمد حسین دہلوی عفا اللہ عنہ۔ (فقیر محمد حسین)

((کیف لوکن عبد مساوی اللہ جل جلالہ وعز اسمہ لان اللہ کبیر المتعال ذال عظمة والجلال موجد ومعطى للعباد وهم الاذون منه والمحتاجون الیه فی الدنیا والاخرۃ۔ کتبہ محمد ابراہیم دہلوی))

(یقال لہ ابراہیم) قادر علی عفی عنہ

اولاً معلوم کرنا چاہیے کہ قرآن فرقان وکلام رحمن جو نازل اشرف المخلوقین پر ہوا، تو محض اسی عقیدہ کی درستی کے لیے نازل ہوا ہے، مشرکین کے عقاید بدتھے یعنی اللہ تعالیٰ ورسول کے نزدیک درنہ فی زہم الباطل اپنے آپ کو تابعین ابراہیم کہلاتے تھے، اور حج بیت اللہ اور طواف و صوم وغیرہ عبادات کرتے تھے، لیکن عقائد ان کے بدتھے، کہ انبیاء و اولیاء کی تصویریں اور مورتیں بنا کر ان کی تعظیم و نذر نیا کرتے تھے۔

((کما خبر اللہ سبحانہ عنہم فی عدۃ مواضع ویست لخصیۃ علی من لا ادنی مس من القرآن والحدیث))

جس طرح کہ آج کل کے مسلمان تمام عبادات صوم و صلوة و حج وغیرہ بجالاتے ہیں اور انبیاء و اولیاء کے حق میں ایسے عقائد رکھتے ہیں، جیسا کہ سائل نے بیان کیا، اور مجیب نے استعمال اللہ لما یجب ویرضی جواب دیا، تو حقیقت میں یہ لوگ مشرک باللہ ہیں۔

((وان صلوا و صاموا و حجوا و عموا انہم مسلمون))

”اگرچہ وہ نمازیں پڑھیں، اور روزے بھی رکھیں، اور اپنے آپ کو مسلمان بھی کہیں۔ ۱۲“

جس طرح سے اللہ سبحانہ نے مشرکین مکہ کی عبادت قبول نہیں فرمائی، اور عقیدہ کی درستی کا ارشاد فرمایا، ویسے ہی جب تک آج کل کے مسلمان عقیدے ٹھیک موافق فرمان خدا اور رسول کے نہ کریں گے، کوئی عبادت قبول نہ ہوگی، واللہ اعلم حررہ العاجز محمد عبد الوہاب الفحجانی۔ (خادم شریعت رسول الادب ابو محمد عبد الوہاب)

ایسا اعتقاد رکھنے والا سرے سے اسلام میں داخل نہیں، چار مذہب کا کیا ذکر ہے۔ کریم الدین عظیم آبادی۔

ایسا عقیدہ صریح کفر اور شرک ہے، عبد الکریم بنگالی، الجواب صحیح۔ عبد الحمید عفی عنہ عظیم آبادی۔

واقعی جواب دونوں مجلیبوں کا صحیح ہے۔ رد شرک اور نداء غیر اللہ میں اور بھکنے کی طرف غیر اللہ کے شیخ عبدالحق محدث دہلوی رحمہ اللہ نے جھک کر سلام علیک کرنے کو یا جواب دینے کو حسبنا اللہ بس حفیظ اللہ۔ صحیح۔ محمد زین ساکن شہر بدایون حنفی المذہب۔ جواب بہت صحیح ہے۔ ولی محمد فیض آبادی

جو شخص ایسا عقیدہ رکھے یا رواج دے، باریک وہ مشرک ہے۔ مصطفیٰ خان سوتری۔ (غلام حسین)۔ (غلام حسین، ضلع مونگیر)

بذالجواب صحیح۔ محمد دبیر الرحمن بنگالی۔ (ابو عبد الرحمن محمد دبیر الرحمن) (ابو محمد تائب علی)

اس طرح کا عقیدہ رکھنے والا، فتویٰ دینے والا چاروں مذہب میں کافر اور مشرک ہے، لاریب ولاشک فیہ۔ ابو اسمعیل یوسف حسین خان پوری، پنجابی۔

جواب صحیح ہے۔ محمد عبد الحکیم عفی عنہ۔



چاروں امام علیہم الرحمۃ کے نزدیک بے شک ایسا عقیدہ شرک اور کفر ہے۔ محمد عبدالغفور امرتسری

(سید محمد عبدالسلام غفرلہ) (سید محمد ابوالحسن) (محمد عبدالحمید) جلیسری

ایسا اعتقاد رکھنا سراسر شرک اور کفر ہے، اس کے معتقد کو ہرگز اسلام میں کچھ حصہ و نصیب نہیں ہے۔ رحیم اللہ پنجابی۔

اس عقیدہ والا آدمی جیسا کہ سائل نے لکھا ہے بے شک کافر اور مشرک ہے، چاروں مذاہب سے خارج ہونا تو برکنا ہے۔ (نور محمد)

جس شخص کا یہ عقیدہ ہو، وہ شخص بلاشبہ مشرک ہے، کما ثبت، رحمت اللہ دنیا پوری۔ الحیب مصیب، نمقہ علی احمد بن مولوی سامروردی عفی عنہ الصمد۔

جس شخص کا یہ اعتقاد ہے، بلاشک سب اماموں اور صحابہ کے نزدیک کافر ہے، مسکین فضل الہی۔

الجواب صحیح والرائے پنج، محمد حمایت اللہ عفی عنہ جلیسری۔ فتاویٰ نذیرہ جلد اول ص ۱۱۲-۱۱۳

هذا ما عندي والله اعلم بالصواب

فتاویٰ علمائے حدیث

جلد 09 ص 157-164

محدث فتویٰ